
Prajnaparamita Stotram

ప్రజ్ఞాపారమితాస్తోత్రమ్

Document Information



Text title : Prajnaparamita Stotram

File name : prajnApAramitAstotram.itx

Category : devii, devI, buddha, stotra

Location : doc_devii

Transliterated by : DSBC staff

Proofread by : Miroj Shakya

Acknowledge-Permission: Prof. Miroj Shakya, Text Nagarjuna Institute of Exact Methods,

Digital Sanskrit Buddhist Canon Project, University of the West <https://www.dsbcproject.org/>

Latest update : March 8, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 8, 2025

sanskritdocuments.org

ప్రజ్ఞాపారమితాస్తోత్రమ్



ఓం నమః శ్రీప్రజ్ఞాపారమితాయై ।
నిర్వికల్పే నమస్తుభ్యం ప్రజ్ఞాపారమితేఽమితే ।
యా త్వం సర్వానవద్యాఙ్గీ నిరవద్యైర్నిరీక్ష్యసే ॥ ౧॥

ఆకాశమివ నిర్దేహం నిష్పుపజ్ఞాం నిరక్షరామ్ ।
యస్త్యాం పశ్యతి భావేన స పశ్యతి తథాగతమ్ ॥ ౨॥

తవ చార్యే గుణాఢ్యాయా బుద్ధస్య చ జగద్గురోః ।
న పశ్యన్త్యన్తరం సన్తశ్చన్ద్రచన్ద్రికయోరివ ॥ ౩॥

కృపాత్మకాం ప్రపద్య త్వాం బుద్ధధర్మపురస్సరామ్ ।
సుఖేనాయాన్తి మాహాత్మ్యమతులం భక్తవత్సలే ॥ ౪॥

సకృదప్యాశయే శుద్ధే యస్త్యాం విధివదీక్ష్యతే ।
తేనాపి నియతం సిద్ధిః ప్రాప్యతేఽమోఘదర్శనే ॥ ౫॥

సర్వేషామపి వీరాణాం పరార్థే నియతాత్మనామ్ ।
వ్యాపికా జగతీమేనాం మాతా త్వమసి వత్సలా ॥ ౬॥

యే బుద్ధా లోకగురవః పుత్రాస్తవ కృపాలవః ।
తేన త్వమసి కల్యాణి సర్వసత్త్వపితామహీ ॥ ౭॥

సర్వపారమితాభిష్త్వం నిర్మలాభిరనిన్దితా ।
చన్ద్రలేఖేవ తారాభిరనుప్రోతాఽసి సర్వతః ॥ ౮॥

వినేయజనమాసాద్య తత్ర తత్ర తథాగతైః ।
బహురూపా త్వమేవైకా నానానామభిరీక్ష్యసే ॥ ౯॥

ప్రభాం ప్రాప్యేవ దీప్తాంశోరవశ్యాయోదవిన్దవః ।
త్వాం ప్రాప్య ప్రలయం యాన్తి దోషావాదాశ్చ వాదినామ్ ॥ ౧౦॥

త్వమేవ త్రాసజననీ బాలానాం భీమదర్శనా ।
ఆశ్వాసజననీ చాపి విదుషాం సౌమ్యదర్శనా ॥ ౧౧॥

యస్య త్వయ్యప్యభిషక్తిస్తస్మాదస్య న విద్యతే ।
 తస్మామ్భ! కథమన్యత్ర రాగద్వేషా భవిష్యతః ॥ ౧౨॥
 నాగచ్ఛసి కుతశ్చిత్త్వం కుత్రచిన్న చ గచ్ఛసి ।
 స్థానేష్యపి చ సర్వేషు విద్యద్భిర్నోపలభ్యసే ॥ ౧౩॥
 యే త్వామేవ న పశ్యంతి ప్రపద్యంతే చ భావతః ।
 ప్రపద్య చ విముచ్యంతే తదిదం మహదద్భుతమ్ ॥ ౧౪॥
 త్వామేవ బధ్యతే పశ్యన్నపశ్యన్న విబధ్యతే ।
 త్వామేవ ముచ్యతే పశ్యన్నపశ్యన్న విముచ్యతే ॥ ౧౫॥
 అహో విస్మయసీయాసి గమ్భీరాసి యశస్విసి ।
 సుదుర్బోధాసి మాయేవ దృశ్యసే న చ దృశ్యసే ॥ ౧౬॥
 బుద్ధైః ప్రత్యేకబుద్ధైశ్చ శ్రావకైశ్చ నిషేవితే ।
 మార్గస్త్యమేకో మోక్షస్య నాస్త్యన్య ఇతి నిశ్చయః ॥ ౧౭॥
 వ్యవహారం పురస్కృత్య ప్రజ్ఞప్త్యర్థ శరీరిణామ్ ।
 కృపయా లోకనాథైస్త్యముచ్యసే చ న చోచ్యసే ॥ ౧౮॥
 శక్తః కస్తామిహ స్తోతుం నిర్నిమిత్తాం నిరజ్ఞానామ్ ।
 సర్వేషాం విషయాతీతా యా త్వం క్వచిదనిశ్రితా ॥ ౧౯॥
 సత్యేవమపి సంవృత్యా వాక్యార్థైర్వయమీదృశైః ।
 త్వామస్తుత్యామపి స్తుత్వా తుష్టవన్తః సునిర్వృతాః ॥ ౨౦॥
 ప్రజ్ఞాపారమితాం స్తుత్వా యన్మయోపచితం శుభమ్ ।
 తేనాస్త్యాశు జగత్ కృత్స్నం ప్రజ్ఞాపారపరాయణమ్ ॥ ౨౧॥
 ఇతి శ్రీలక్షాభగవతీ కృతం ప్రజ్ఞాపారమితాస్తోత్రం సమూర్ణమ్ ॥

Please send corrections to sanskrit@cheerful.com

